



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:05.01.2026

പ്രധാനവാർത്തകൾ

1. ശബരിമല സ്വർണ്ണപ്പാളി കേസിൽ പ്രത്യേക അന്വേഷണ സംഘത്തിന് ആറാഴ്ച കൂടി സമയം അനുവദിച്ചു ഹൈക്കോടതി. കേസ് ഈ മാസം 19 ന് വീണ്ടും പരിഗണിക്കും.
2. തദ്ദേശ തിരഞ്ഞെടുപ്പിൽ മത്സരിച്ച എല്ലാ സ്ഥാനാർത്ഥികളും ഈ മാസം 12-നകം തിരഞ്ഞെടുപ്പ് ചെലവ് കണക്ക് സമർപ്പിക്കണമെന്ന് സംസ്ഥാന തിരഞ്ഞെടുപ്പ് കമ്മീഷൻ.
3. തീരസംരക്ഷണ സേനയുടെ മലിനീകരണ നിയന്ത്രണ ക്ഷൽ 'സമുദ്ര പ്രതാപ്' രാജ്യരക്ഷാ മന്ത്രി രാജ്നാഥ് സിംഗ് ഗോവയിൽ കമ്മീഷൻ ചെയ്യും.
4. തൃശൂർ റെയിൽവേ സ്റ്റേഷന് സമീപത്തെ തീപിടിത്തം റെയിൽ വൈദ്യുതി ലൈനുകളിൽ നിന്ന് അല്ലെന്ന് പ്രാഥമിക നിഗമനം. വകുപ്പുതല അന്വേഷണത്തിന് ഉത്തരവിട്ട് റെയിൽവെ.
5. മകരവിളക്കിന് ദിവസങ്ങൾ ശേഷിക്കെ ശബരിമല സന്നിധാനത്ത് വൻ ഭക്തജന തിരക്ക്.

6. **ഖേലോ ഇന്ത്യ ബീച്ച് ഗെയിംസ് രണ്ടാം പതിപ്പിന് തുടക്കമായി.**



ശബരിമല -കേസ്-ഹൈക്കോടതി

ശബരിമല സ്വർണ്ണക്കവർച്ചയുമായി ബന്ധപ്പെട്ട് പ്രത്യേക അന്വേഷണ സംഘത്തിന് ആറാഴ്ച കൂടി സമയം അനുവദിച്ചു ഹൈക്കോടതി. കേസിന്റെ പ്രാധാന്യം പരിഗണിച്ച് അടച്ചിട്ട കോടതിയിലാണ് ഇന്നും കേസ് പരിഗണിച്ചത്. അന്വേഷണ പുരോഗതി റിപ്പോർട്ട് SIT ഇന്ന് കോടതിയിൽ സമർപ്പിച്ചു. കേസ് ഈ മാസം 19 ന് വീണ്ടും പരിഗണിക്കും.



റിമാൻഡ്-എൻ. വാസു

ശബരിമല സ്വർണ്ണക്കവർച്ച കേസിൽ തിരിവിതാംകൂർ ദേവസ്വം ബോർഡ് മുൻ പ്രസിഡൻ്റ്, ദേവസ്വം കമ്മീഷണറുമായിരുന്ന എൻ.വാസു വീണ്ടും റിമാൻഡിൽ. കൊല്ലം വിജിലൻസ് കോടതിയിൽ ഹാജരാക്കിയ വാസുവിനെ 14 ദിവസത്തേക്കാണ് റിമാൻഡ് ചെയ്തത്.



സംസ്ഥാന തിരഞ്ഞെടുപ്പ് കമ്മീഷണർ

തദ്ദേശ തിരഞ്ഞെടുപ്പിൽ മത്സരിച്ച എല്ലാ സ്ഥാനാർത്ഥികളും ഈ മാസം 12 നകം തിരഞ്ഞെടുപ്പ് ചെലവ് കണക്ക് സമർപ്പിക്കണമെന്ന് സംസ്ഥാന തിരഞ്ഞെടുപ്പ് കമ്മീഷൻ. പത്രികാസമർപ്പണം മുതൽ വോട്ടെണ്ണൽ വരെ നടത്തിയ ചെലവ് കണക്കാണ് അതത് തദ്ദേശസ്ഥാപന സെക്രട്ടറിമാർക്ക് സമർപ്പിക്കേണ്ടത്. നിശ്ചിത സമയത്തിനകം കണക്ക് സമർപ്പിക്കാത്തവരെ അംഗമായി തുടരുന്നതിനും, തദ്ദേശതിരഞ്ഞെടുപ്പിൽ മത്സരിക്കുന്നതിനും അയോഗ്യരാക്കുമെന്ന് സംസ്ഥാന തിരഞ്ഞെടുപ്പ് കമ്മീഷണർ അറിയിച്ചു.



വോട്ടെടുപ്പ്

സ്ഥാനാർത്ഥികളുടെ മരണത്തെത്തുടർന്ന് വോട്ടെടുപ്പ് മാറ്റിവച്ച മൂന്ന് തദ്ദേശ വാർഡുകളിൽ ഈ മാസം 12 ന് പ്രത്യേക തിരഞ്ഞെടുപ്പ് നടക്കും. വോട്ടെണ്ണൽ ജനുവരി 13 ന് നടക്കും. മലപ്പുറം പായിംപാടം, എറണാകുളം ഓണക്കൂർ, തിരുവനന്തപുരം വിഴിഞ്ഞം എന്നീ വാർഡുകളിലാണ് പ്രത്യേക തിരഞ്ഞെടുപ്പ് നടക്കുന്നത്.



അമീബിക് -തിരുവനന്തപുരം

തിരുവനന്തപുരം ജില്ലയിൽ അമീബിക് മസ്തിഷ്ക ജ്വരം ബാധിച്ച് ഒരാൾ കൂടി മരിച്ചു. വെങ്ങാനൂർ സ്വദേശിയായ 59 കാരനാണ് മരിച്ചത്. കഴിഞ്ഞ 4 ദിവസമായി തിരുവനന്തപുരം മെഡിക്കൽ കോളേജിൽ ചികിത്സയിലായിരുന്നു.



കോഴിക്കോട് (ഇൻട്രോ)

കോഴിക്കോട് താമരശ്ശേരി ചുരത്തിൽ അറ്റകുറ്റപ്പണികൾ നടക്കുന്നതിനാൽ ഇന്ന് മുതൽ ഗതാഗത നിയന്ത്രണം ഏർപ്പെടുത്തി .

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു.....

(വോയിസ്)



തീപിടുത്തം-തൃശ്ശൂർ റെയിൽവേ

തൃശ്ശൂർ റെയിൽവേ സ്റ്റേഷനിലെ ഇരുചക്രവാഹന പാർക്കിങ് സ്ഥലത്ത് ഉണ്ടായ തീപിടിത്തം റെയിൽ

വൈദ്യുതി ലൈനുകളിൽ നിന്നോ റെയിൽവേയുടെ മറ്റ് വൈദ്യുതി സംവിധാനങ്ങളിൽ നിന്നോ അല്ലെന്നു റെയിൽവേ അധികൃതർ വ്യക്തമാക്കി. പാർക്ക് ചെയ്ത ഇരുചക്രവാഹനങ്ങളിൽ ഒന്നിൽ നിന്ന് തീ പടർന്നതെന്നാണ് പ്രാഥമിക കണ്ടെത്തൽ. സംഭവത്തിൽ റെയിൽവേ, വകുപ്പുതല അന്വേഷണത്തിനും ഉത്തരവിട്ടിട്ടുണ്ട്.



ശബരിമല (ഇൻട്രോ)

മകരവിളക്കിന് ദിവസങ്ങൾ ശേഷിക്കെ ശബരിമല സന്നിധാനത്ത് വൻ ഭക്തജന തിരക്ക്. വിവിധ വകുപ്പുകൾ വിപുലമായ ക്രമീകരണങ്ങൾ ഒരുക്കിയിട്ടുണ്ട്.

കൂടുതൽ വിവരങ്ങളുമായി ആകാശവാണി പത്തനംതിട്ട പ്രതിനിധി ശ്രീജി.എസ്.ശ്രീധർ.....

(വോയിസ്)



ദേശീയ യുവോത്സവ്

29-ാമത് ദേശീയ യുവോത്സവത്തിന്റെ ഭാഗമായി ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന വികസിത് ഭാരത് യങ് ലീഡേഴ്സ് ഡയലോഗിൽ 60 പേർ

കേരളത്തെ പ്രതിനിധീകരിച്ച് പങ്കെടുക്കും. ഈ മാസം 9 മുതൽ 12 വരെയാണ് പരിപാടി. സംഘം നാളെ തിരുവനന്തപുരത്ത് നിന്ന് യാത്ര തിരിക്കും. ദേശീയ യുവജന ദിനമായ ജനുവരി 12-ന് പ്രധാനമന്ത്രി നരേന്ദ്ര മോദി യുവതീയുവാക്കളെ അഭിസംബോധന ചെയ്യും .



സമുദ്ര പ്രതാപ്

ഇന്ത്യൻ തീരസംരക്ഷണ സേന തദ്ദേശീയമായി രൂപകൽപ്പന ചെയ്ത് ആദ്യമായി നിർമ്മിച്ച മലിനീകരണ നിയന്ത്രണ ക്ഷേത്രം 'സമുദ്ര പ്രതാപ്' രാജ്യരക്ഷാ മന്ത്രി രാജ്നാഥ് സിംഗ് ഗോവയിൽ കമ്മീഷൻ ചെയ്തു. 114.5 മീറ്റർ നീളമുള്ള ക്ഷേത്രം 60 ശതമാനത്തിലധികം ഭാഗവും തദ്ദേശീയമായി നിർമ്മിച്ചവയാണ്. 4,200 ടൺ ഭാരമുള്ള ക്ഷേത്രം 6,000 നോട്ടീക്കൽ മൈൽ സഞ്ചരിക്കാൻ കഴിയും.



അപകടം-അബുദാബി

അബുദാബിയിലുണ്ടായ വാഹനാപകടത്തിൽ മൂന്നു കുട്ടികളുൾപ്പെടെ നാല് മലയാളികൾ മരിച്ചു. മലപ്പുറം കൊണ്ടോട്ടി സ്വദേശി അബ്ദുൽ ലത്തീഫിന്റെ മൂന്നു മക്കളും കൂടെ യാത്ര ചെയ്തിരുന്ന വീട്ടു ജോലിക്കാരിയുമാണ് മരിച്ചത്. അപകടത്തിൽ രണ്ട് പേർക്ക് പരിക്കേറ്റു.



അനൗൺസ്മെന്റ്

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്യോണ്ടൻറിനെ കരാർ അടിസ്ഥാനത്തിൽ എടുക്കുന്നതി നുള്ള അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ. ചുറ്റളവിൽ സ്ഥിരതാമസ കാരായിരിക്കണം. കൂടുതൽ വിവരങ്ങൾക്ക്

newson air.gov.in, prasar bharati.gov.in എന്നീ വെബ്സൈറ്റുകൾ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.



കേന്ദ്ര കയർ പരിശീലന കേന്ദ്രം

കേരളം ഉൾപ്പെടെ നാല് കയർ പരിശീലന കേന്ദ്രങ്ങളിൽ അപേക്ഷ ക്ഷണിച്ചു കയർ ബോർഡ്. ആറുമാസ സർട്ടിഫിക്കറ്റ് കോഴ്സിനും,ഒരു വർഷത്തെ ഡിപ്ലോമ കോഴ്സിനുമാണ് അപേക്ഷ ക്ഷണിച്ചത്. കേരളത്തിൽ ആലപ്പുഴയിലെ കലവൂരിലുള്ള കയർ പരിശീലന കേന്ദ്രത്തിലേക്കാണ് അപേക്ഷ സമർപ്പിക്കേണ്ടത്. അപേക്ഷ സമർപ്പിക്കാനുള്ള അവസാന തീയതി ഈ മാസം 10-ാണ്. തിരഞ്ഞെടുക്കപ്പെട്ട ഉദ്യോഗാർത്ഥികൾക്ക് പരിശീലന കാലയളവിൽ പ്രതിമാസം 3,000 രൂപ സ്റ്റൈപ്പൻഡ് ലഭിക്കും.



നിയമസഭ പുസ്തകോത്സവം

രാജ്യാന്തരശ്രദ്ധയാകർഷിച്ച കേരള നിയമസഭ അന്താരാഷ്ട്ര പുസ്തകോത്സവത്തിന്റെ നാലാം പതിപ്പിന് മറ്റൊന്നാൾ തുടക്കമാകും. നിയമസഭയിലെ ആർ ശങ്കരനാരായണൻ തമ്പി ലോഞ്ചിൽ മുഖ്യമന്ത്രി പിണറായി വിജയൻ പുസ്തകോത്സവത്തിന്റെ ഉദ്ഘാടനം നിർവ്വഹിക്കും. ഫെസ്റ്റിവൽ ഓഫീസ് മന്ത്രി വി.ശിവൻകുട്ടി നാളെ ഉദ്ഘാടനം ചെയ്യും. 180 പ്രസാധകർ പങ്കെടുക്കുന്ന പുസ്തകോത്സവത്തിൽ 300 സ്റ്റാളുകളാണ് ഉള്ളത്. പുസ്തകപ്രകാശനം, ചർച്ചകൾ, സംവാദങ്ങൾ, എഴുത്തുകാരുമായുള്ള അഭിമുഖസംഭാഷണങ്ങൾ, തുടങ്ങി നിരവധി പരിപാടികൾ ആറ് വേദികളിലായി നടക്കും. ഈ മാസം 13 വരെ നടക്കുന്ന മേളയിൽ ദൃശ്യമാധ്യമങ്ങളുടെ മെഗാഷോയും ഒരുക്കിയിട്ടുണ്ട്.



പാലക്കാട് (ഇൻട്രോ)

പാലക്കാട് ചാലിശ്ശേരിയിൽ നടക്കുന്ന ദേശീയ സരസ്സ് മേള ജനപങ്കാളിത്തം കൊണ്ട് ശ്രദ്ധേയമാകുന്നു. സമീപ ജില്ലകളിൽ നിന്നുൾപ്പെടെ നിരവധി പേരാണ് മേള കാണാൻ എത്തിയത്.

ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്തം തയ്യാറാക്കിയ റിപ്പോർട്ട്.....

(വോയിസ്)



ഖേലോ ഇന്ത്യ

ഖേലോ ഇന്ത്യ ബീച്ച് ഗെയിംസിന്റെ രണ്ടാം പതിപ്പിന് ദിയുവിലെ ഘോഗ്ല ബീച്ചിൽ തുടക്കമായി. കേന്ദ്രഭരണ പ്രദേശമായ ദാദ്ര ആൻഡ് നാഗർ ഹവേലി - ദാമൻ ആൻഡ് ദിയുവിൽ നടക്കുന്ന ഗെയിംസിൽ 2,100-ലധികം അത്ലറ്റുകൾ പങ്കെടുക്കും. ജനുവരി 10 ന് ഗെയിംസ് സമാപിക്കും.



ക്രിക്കറ്റ്

ഇന്ത്യ-ദക്ഷിണാഫ്രിക്ക അണ്ടർ - 19 പുരുഷ ഏകദിന ക്രിക്കറ്റ് പരമ്പരയിലെ രണ്ടാം മത്സരം ഇന്ന്. ഉച്ചക്ക് ഒരു മണിക്ക് ദക്ഷിണാഫ്രിക്കയിലെ ബെനോണിയിലാണ് മത്സരം. പരമ്പരയിലെ ആദ്യ മത്സരത്തിൽ ഇന്ത്യക്കായിരുന്നു ജയം. മൂന്ന് മത്സരങ്ങളാണ് പരമ്പരയിൽ ഉള്ളത്.



കണ്ണൻ പട്ടാമ്പി

നടൻ കണ്ണൻ പട്ടാമ്പി അന്തരിച്ചു. 61 വയസ്സായിരുന്നു. പുലിമുരുകൻ, വെട്ടം, കിളിച്ചുണ്ടൻ മാനവഭം, മിഷൻ 90 ഡേയ്സ്, കുരുക്ഷേത്രം, ബ്ലാക്ക്, 12thമാൻ തുടങ്ങിയ സിനിമകളിൽ ശ്രദ്ധേയമായ വേഷങ്ങൾ ചെയ്തിട്ടുണ്ട്. സംസ്കാരം ഇന്നു വൈകിട്ട് 4 -ന് പാലക്കാട് ഞാങ്ങാട്ടിരിയിലെ വീട്ടുവളപ്പിൽ നടക്കും. സംവിധായകനും നടനുമായ മേജർ രവിയുടെ സഹോദരനാണ്.



മുൻഷി ഹരി-അന്തരിച്ചു

മുൻഷി പരമ്പരയിലൂടെ പ്രശസ്തനായ തിരുമല സ്വദേശി മുൻഷി ഹരി എന്നറിയപ്പെട്ട ഹരീന്ദ്രൻ നായർ അന്തരിച്ചു. രാഷ്ട്രപതിയുടെ അവാർഡ് ഉൾപ്പെടെ കരസ്ഥമാക്കിയ ഹരി തിരുവനന്തപുരത്തെ സാംസ്കാരിക രംഗത്ത് സജീവ സാന്നിധ്യമായിരുന്നു.



കിം 2026

സംസ്ഥാനത്തെ എഞ്ചിനീയറിംഗ്, ആർക്കിടെക്ചർ, ഫാർമസി, മെഡിക്കൽ, മെഡിക്കൽ അനുബന്ധ കോഴ്സുകളിലേക്കുള്ള പ്രവേശന പരീക്ഷയ്ക്ക് ഇന്ന് മുതൽ അപേക്ഷിക്കാം. പ്രവേശന പരീക്ഷാ കമ്മീഷണറുടെ

ഔദ്യോഗിക വെബ്സൈറ്റായ cee.kerala.gov.in ലെ 'കീം 2026 ഓൺലൈൻ അപ്ലിക്കേഷൻ' ലിങ്കിലൂടെ ഈ മാസം 31 വരെ അപേക്ഷ സമർപ്പിക്കാം.



സി വി എൻ കളരി


ലോകവേദിയിൽ കളരിപയറ്റിനെ ഉയർത്തിക്കാട്ടുന്നതിൽ നിർണായക പങ്കുവഹിച്ച നടക്കാവ് സി വി എൻ കളരിയുടെ 75-ാം വാർഷികത്തോടനുബന്ധിച്ച് സംഘടിപ്പിക്കുന്ന വീരസ്തുതി പരിപാടി ഈ മാസം 10 ന് കോഴിക്കോട് ബീച്ചിൽ നടക്കും. മന്ത്രി പി. എ മുഹമ്മദ് റിയാസ് ഉദ്ഘാടനം ചെയ്യും.



ജലവിതരണം മുടങ്ങും

തിരുവനന്തപുരം വെള്ളായണി ജല ശുദ്ധീകരണശാലയിൽ അടിയന്തര ശുചീകരണ പ്രവർത്തനങ്ങൾ നടക്കുന്നതിനാൽ നാളെ രാവിലെ ആറു മണി മുതൽ മൂന്നാൾ രാവിലെ ആറു മണിവരെ ജലവിതരണം തടസപ്പെടും. തിരുവല്ലം, വെള്ളാർ, പുഞ്ചക്കരി, പൂങ്കുളം, ഹാർബർ, വിഴിഞ്ഞം, കോട്ടപ്പുറം എന്നീ കോർപ്പറേഷൻ വാർഡുകളിലും കല്ലിയൂർ,

വെങ്ങാനൂർ, പള്ളിച്ചൽ പഞ്ചായത്തുകളിലും സമീപപ്രദേശങ്ങളിലുമാണ് ജലവിതരണം മുടങ്ങുക.



RNU TVPM